

**तेराव्या वित्त आयोगाचा अखर्चित निधी  
खर्च करण्यास मुदतवाढ मिळणेबाबत**

**महाराष्ट्र शासन  
ग्राम विकास विभाग**

**शासन परिपत्रक क्रमांक: तेविआ-२०१४/प्र.क्र.४५/वित्त-४**

मंत्रालय, मुंबई - ४०० ०३२

दिनांक : २२ सप्टेंबर, २०१५.

- वाचा -** १) शासन निर्णय, ग्राम विकास व जलसंधारण विभाग, क्र.तेविआ-२०१०/ प्र.क्र.२२/वित्त-४,  
दि.३० ऑगस्ट, २०१०.
- २) शासन पत्र, ग्राम विकास व जलसंधारण विभाग, क्र.तेविआ-२०१४/ प्र.क्र.४५/वित्त-४,  
दि.२९ मार्च, २०१४.
- ३) शासन परिपत्रक, ग्राम विकास व जलसंधारण विभाग, क्र.तेविआ-२०१४/ प्र.क्र.४५/वित्त-४,  
दि.१ एप्रिल, २०१५.

**शासन परिपत्रक -**

तेराव्या वित्त आयोगांतर्गत पंचायत राज संस्थांच्या बळकटीकरणासाठी केंद्र शासनाकडून जिल्हा परिषद, पंचायत समिती व ग्रामपंचायत या तिन्ही स्तरासाठी जनरल बेसिक ग्रॅंट, जनरल परफॉर्मस ग्रॅंट, स्पेशल एरिया बेसिक ग्रॅंट व परफॉर्मस ग्रॅंटच्या स्वरूपात प्राप्त झालेला निधी वेळोवेळी ग्राम विकास विभागामार्फत पंचायत राज संस्थांना वितरीत करण्यात आला आहे.

२. तेराव्या वित्त आयोगांतर्गत वरीलप्रमाणे पंचायत राज संस्थांना आतापर्यंत वितरित केलेल्या सर्व हप्त्यांमधील अखर्चित निधी व त्यावर प्राप्त झालेल्या व्याजाची अखर्चित रक्कम खर्च करण्यास संदर्भाधीन क्र.३ येथील दि.१ एप्रिल, २०१५ च्या शासन परिपत्रकान्वये दि. ३० सप्टेंबर, २०१५ पर्यंत मुदतवाढ देण्यात आली आहे. १३ व्या वित्त आयोगांतर्गत आतापर्यंत वितरित केलेल्या निधी व त्यावर प्राप्त झालेल्या व्याजाच्या रक्कमेतून झालेल्या खर्चाचा आढावा घेतला असता काही रक्कम अद्यापही अखर्चित आहे.

३. यासंदर्भात तेराव्या वित्त आयोगांतर्गत घेतलेली बांधकामाची कामे विशेषतः मुरुमीकरण, खडीकरण, डांबरीकरण, सिमेंट काँक्रीटीकरण ही कामे पावसाळा असल्याने पूर्ण करता येत नाहीत. तसेच पंचायत राज संस्थांकडील वेळोवेळी असणा-या निवडणूकांपरिणामी आचारसंहिता इ. कारणांमुळे विहित मुदतीत प्रत्यक्षात कामे होऊ शकलेली नाहीत. तरी वरील अडचणी विचारात घेऊन अखर्चित निधी खर्च करण्यास मुदतवाढ मिळण्याच्या शासनाकडे विनंत्या प्राप्त होत आहेत.

४. त्यानुषंगाने तेराव्या वित्त आयोगांतर्गत पंचायत राज संस्थांना जनरल बेसिक ग्रॅंट, जनरल परफॉर्मस ग्रॅंट, स्पेशल एरिया बेसिक ग्रॅंट व परफॉर्मस ग्रॅंटच्या स्वरूपात आतापर्यंत वितरित निधीतील अखर्चित रक्कम व

त्यावरील प्राप्त व्याजाची अखर्चित रक्कम खर्च करण्यास या परिपत्रकान्वये दि. ३१ डिसेंबर, २०१५ पर्यंत मुदतवाढ देण्यात येत आहे. या मुदतवाढीनंतर अखर्चित रक्कम खर्च करण्यास यापुढे कोणत्याही परिस्थितीत मुदतवाढ मिळणार नाही याची नोंद घ्यावी.

५. वरील वाढीव मुदतीतच म्हणजे दि. ३१ डिसेंबर, २०१५ पर्यंत शासन निर्णयातील तरतूदीनुसार निधी १००% खर्च करण्याची जबाबदारी, ही मुख्य कार्यकारी अधिकारी व मुख्य लेखा व वित्त अधिकारी यांची असल्यामुळे त्यांनी त्यासाठी सर्व उपायोजना कराव्यात. ( वेळेत नियोजन, खास बैठक घेऊन जिल्हा परिषदेची मान्यता, त्वरित अंमलबजावणी, खर्चाचा आढावा, उपयोगिता प्रमाणपत्रे महालेखापाल कार्यालयास व शासनास सादर करणे इ.)

६. १३ व्या वित्त आयोगांतर्गत वितरित निधीच्या विनियोगाचे नियोजन करताना ते या विषयाच्या शासन निर्णयातील तरतूदीनुसारच करण्याबाबत तसेच अतिरिक्त दायित्व न निर्माण करण्याबाबतच्या सूचना यापूर्वी वेळोवेळी देण्यात आल्या आहेत. त्याचे काटेकोरपणे पालन होईल याची दक्षता घ्यावी. तसेच त्या त्या स्तरावर हाती घ्यावयाच्या बाबींमध्ये कोणताही बदल करण्यात येणार नाही, याची कृपया नोंद घ्यावी. त्यामुळे तसे प्रस्ताव शासनाकडे न पाठविता आपल्या स्तरावरच शासन निर्णयातील तरतूदीनुसार निकालात काढावेत.

७. निधीचा विनियोग करताना पंचायत राज संस्थामार्फत होणारी कामे/दिल्या जाणा-या सेवा/योजना/कार्यक्रम यांचा दर्जा व गुणवत्ता विहित निकषानुसार राहिल याची दक्षता घेण्यात यावी.

प्रस्तूत शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९२२१३१४३२४९२० असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( मा.रू.वासुदेव )

कार्यासन अधिकारी, महाराष्ट्र शासन

प्रत,

१. मा. मंत्री (ग्रामविकास) यांचे खाजगी सचिव,
२. मा. राज्यमंत्री (ग्रामविकास) यांचे खाजगी सचिव,
३. प्रधान सचिव, (ग्रा.वि.व पं.रा) यांचे स्वीय सहायक,

४. महालेखापाल (लेखा व अनुज्ञेयता)-१/२ मुंबई/नागपूर,
५. महालेखापाल (लेखा परिक्षा)-१/२ मुंबई/नागपूर,
६. सर्व विभागीय आयुक्त(महसूल)/सर्व उपायुक्त (विकास),
७. सर्व जिल्हा परिषदांचे अध्यक्ष,
८. सर्व मुख्य कार्यकारी अधिकारी, जिल्हा परिषद,
९. संचालक, स्थानिक निधी लेखा, कोकण भवन, नवी मुंबई,
- १०.सह संचालक स्थानिक निधी लेखा, (सर्व विभाग)
- ११.सर्व उपमुख्य कार्यकारी अधिकारी, जिल्हा परिषद,
- १२.सर्व मुख्य लेखा व वित्त अधिकारी, जिल्हा परिषद,
- १३.सर्व जिल्हा कोषागार अधिकारी,
१४. ग्रामविकास व जलसंधारण विभाग, वित्त-१/वित्त-७/वित्त-८/संग्राम कक्ष,
- १५.निवडनस्ती कार्यासन क्र. वित्त-४, ग्रामविकास व जलसंधारण विभाग.